



மகளிர் உரிமை மாநாட்டின் எழிலார்ந்த காட்சிகள்!



தமிழ்நாடு முதலமைச்சர் மு.க. ஸ்டாலின் அவர்கள் தலைமையில் நேற்று முன்தினம் (14.10.2023) சென்னை, நந்தனம், ஓய்.எம்.சி.ஏ. திடலில் முத்தமிழறிஞர் கலைஞர் அவர்களின் நூற்றாண்டை முன்னிட்டு கழக மகளிர் அணி ஒருங்கிணைப்பில் நடைபெற்ற மகளிர் உரிமை மாநாட்டில், அகில இந்திய காங்கிரஸ் கட்சியின் நாடாளுமன்ற குழுத் தலைவர் திருமதி, சோனியா காந்தி அவர்களுக்கு முத்தமிழறிஞர் கலைஞர் அவர்களின் சிலையினை நினைவுப் பரிசாக வழங்கினார். இதேபோன்று மாநாட்டில் பங்கேற்ற முன்னணி மகளிர் தலைவர்களுக்கு முதல்வர் மு.க.ஸ்டாலின் அவர்கள் முத்தமிழறிஞர் கலைஞர் அவர்களின் சிலையினை நினைவுப்பரிசாக வழங்கினார்.



மகளிர் உரிமை மாநாட்டில் திரண்ட மகளிர் - கழகத் தலைவர் - முதல்வர் மு.க.ஸ்டாலின் - திருமதி சோனியா காந்தி - கனிமொழி கருணாநிதி எம்.பி. உள்ளிட்டோர் பங்கேற்றக் காட்சி.



மகளிர் உரிமை மாநாட்டில் அரங்கமே கொள்ளாத அளவிற்கு பல்லாயிரக்கணக்கில் திரண்ட மகளிரை காணீர்.

தமிழ்நாடு இன்றைக்கு இந்தியாவிலேயே முன்னிலையில் இருப்பதற்கு - பெண்கள் முன்னேற்றத்துக்கு பெரியார் - அண்ணா - கலைஞர் அமைத்துக் கொடுத்த அடித்தளமே காரணம்!

மகளிர் உரிமை - சமத்துவத்திற்காகக் குரல் கொடுத்த, பாடுபட்ட கலைஞரைப் போற்ற வேண்டும்!

மகளிர் உரிமை மாநாட்டில் - அகில இந்திய காங்கிரஸ் பொதுச் செயலாளர் பிரியங்கா காந்தி பேச்சு!

சென்னை, அக். 16- சென்னையில், நேற்று முன்தினம் (அக். 14) மாலை, கழக மகளிர் அணி சார்பில் பிரம்மாண்டமாக நடைபெற்ற, “மகளிர் உரிமை மாநாட்டில்” கலந்து கொண்டு சிறப்புரையாற்றிய, அகில இந்திய காங்கிரஸ் கட்சியின் பொதுச் செயலாளர் பிரியங்கா காந்தி அவர்கள், இந்தியாவிலேயே “தமிழ்நாடு இன்றைக்கு முன்னிலையில் இருப்பதற்கு, பெண்கள் முன்னேற்றத்துக்காக பெரியாரும், அண்ணாவும், கலைஞரும் அமைத்துக் கொடுத்த அடித்தளமே காரணம்” என்றும் “மகளிர் உரிமை, சமத்துவத்திற்காகக் குரல் கொடுத்த, பாடுபட்ட கலைஞர் அவர்களைப் போற்ற வேண்டும்!” என்று குறிப்பிட்டார்.

இம்மாநாட்டில் பிரியங்கா காந்தி அவர்கள் ஆற்றிய உரை வருமாறு:-
“மகளிர் உரிமை மாநாட்டில் பங்கேற்கும் அரிய வாய்ப்பை மிகுந்த பெருமையாகவும் அங்கீகாரமாகவும் நான் கருதுகிறேன். அதோடு பல்வேறு சிறப்புகள் கொண்ட தமிழக முன்னாள் முதல்வர் கலைஞர் அவர்களின் நூற்றாண்டு விழாவை ஒட்டி இந்த சிறப்பு மாநாட்டில் உங்களுடையல்லாமல் சந்திப்பது எனக்கு நிறைவைத் தருவதாகும்.”

தமிழக மகளிரின் மனதை நான் உணர்ந்தேன்!
ஏறத்தாழ 32 ஆண்டுகளுக்கு முன்பாக சென்னை வருகை தந்த நான் என் வாழ்வில் மறக்க முடியாதது : நினைவை விட நீங்காதது. 19 வயதான நானும், எனது தாயார் சோனியா காந்தியும் விமானத்தில் சென்னைக்கு இரவில் வந்தடைந்தோம். எங்களை இருள்தான் வரவேற்றது. ஆனால், எதைப்பற்றியும் நினைக்கவோ : சஞ்சலப்படவோ என்

மனதில் இடமில்லை. ஏனென்றால் சில மணி நேரத்திற்கு முன்புதான் எங்களால் இன்னமும் மறக்கமுடியாத கொடும் சம்பவம் அரங்கேறியிருந்தது: தமிழகத்திற்கு வந்த என் தந்தை ராஜீவ் காந்தி கொல்லப்பட்ட துயரச்சம்பவம் அது.

விமானத்திலிருந்து என் தாயுடன் எதுவும் பேசமுடியாமல் இதயக் குழறலோடு வெளியில் நடந்தோம். மீனம்பாக்கம் விமான நிலையத்திலிருந்து வந்தபோது தனிமையை உணர்ந்தோம்; அப்போது அங்கு பணியாற்றும் நீலநிற சேலையணிந்த பெண்கள் எங்களை என் தாயுடன் கொண்டனர். அவர்கள் என் தாயாரின் கையைப் பிடித்துக்கொண்டு தேம்பித் தேம்பி அழுதபடி ஆறுதல் கூறினர். “எங்களின் அன்புக்குரிய ராஜீவ் காந்தியை இழந்துவிட்டோமே” என்று அந்தப் பெண்கள் வேதனையோடு புலம் பிடித்து, இன்னும் என் காதில் ஒலிக்கிறது. கலங்கிய கண்களோடு இருந்த அந்தப் பெண்களின் உணர்வு என்னை நேசிக்க வைத்தது. தமிழக மகளிரே! நீங்கள் உணர்வை நான் உணர்ந்தேன் அப்போது.

தமிழகப் பெண்கள் காட்டிய அந்த அன்பின் வெளிப்பாடு சொற்களால் விளக்க முடியாதது. மனதை விடப் நீங்கவும் செய்யாது. தமிழக மகளிரே! நீங்கள் தான் எனது அம்மா : எனது சகோதரிகள் ஆவீர்கள். இந்த மாநாட்டில் உங்களோடு நான் இருப்பதை பெருமையாக நினைக்கிறேன்.

சகோதரிகளே! நாம் செல்வந்தர்கள் அல்லது வறியவர்கள் என்ற ஒப்பீடு எல்லாம் அவசியமில்லை. எங்கு வசிக்கிறோம் என்பது முக்கிய மில்லை. எவ்வளவு படித்தோம் என்பதும் கருத்ததக்க தல்ல. எத்தகைய சந்தர்ப்பங்களை நாம்



எதிர்கொண்டோம் என்பதும் கணக்கல்ல. நாம் நமது குடும்பத்தின் அடித்தளம் ஆவோம்.

மகளிரின் உந்து சக்தியே நாட்டின் எதிர்காலம்!
ஒரு கட்டிடம் உருவாகச் செய்கற்களை அடுக்கி வடிவம் கொடுப்பது போல, நாம் ஒருங்கிணைந்து இந்தச் சமூகத்தைத் தாங்கிப் பிடிக்கிறோம். இதை மன உறுதியோடு நாம் மேற்கொள்கிறோம். தலைமுறை தலைமுறையாக நம்முடைய மேலான இயல்புகளால் உரமூட்டி தொலைநோக்கோடு செயல்படுவது பெருமையாகும். நாட்டின் எதிர்காலத்தை பிரகாசிக்க செய்யும் விதத்தில் கோடான கோடி மகளிரின் உந்து சக்தி உள்ளது.

நாம் அன்பைப் போதிக்கிறோம். நம் குழந்தைகளுக்கு நல் இயல்புகளை போதித்து உருவாக்கி வருகிறோம். இருளிலிருந்து வெளிச்சத்தை நோக்கி நாம் பயணப்படும் காலம் இது. நாம் ஒவ்வொருவரும் பிரகாசமான எதிர்காலம் என்ற விளக்கை ஏந்தி, சூரிய ஒளியின் பின்னணி போலக் கொண்டு நாம் பயணப்படுகிறோம்.

பெண் ஏன் அடிமையானாள்?
வரலாற்றுச் சிறப்பு மிக்க தமிழ் மண்

ணிலிருந்து தந்தை பெரியார், “பெண் ஏன் அடிமையானாள்?” என்ற வினாவோடு புத்தகத்தை எழுதினார். தமிழகம் சமூக மாற்றத்திற்கான புரட்சியைத் துவக்கத் தூண்டிய இடம். அப்படி சமூக மாற்ற வித்தை தமிழகத்தில் விதைத்த தந்தை பெரியார், சமூக ஏற்றத்தாழ்வுகள் பொருளாதார முரண்பாடுகளால் பெண்கள் அடிமை நிலையில் இருப்பதைச் சுட்டிக்காட்டி அதிகமாக பேசினார். எழுதினார். அவர் எழுப்பிய கேள்வி இன்னமும் அப்படியே நீடிக்கிறது.

சமூக மாற்றத்திற்கான புரட்சி தோன்றிய தமிழகத்திலிருந்து மகளிர் உரிமைக்காகக் குரல் கொடுக்கிறோம். அவர்தான் தமிழகத்தில் மகளிர் மேம்பாட்டிற்கான தூண்டு தல் வேட்கையை உருவாக்கியவர். எத்தனையோ ஆண்டுகள் கடந்தாலும் இன்னும் மகளிர் சமத்துவம் பெறவில்லை. அடிமை நிலை நீடிக்கிறது என்ற வினா எழுப்பும் சூழ்நிலை தான் இன்னும் நீடிக்கிறது. இன்னும் பெண்களின் அதிகாரம் புறக்கிப்பும் நிலைமை உள்ளது.

மாற்றத்தை நோக்கி நமது உழைப்பு இருக்க வேண்டும்!
இந்திய மக்கள் தொகையில் மகளிர் எண்ணிக்கை மிக அதிகம். அவர்கள் இந்த நாட்டின் தூண்கள். ஆனால் அவர்கள் இன்னும் சமத்துவத்தை எட்டவில்லை. இதற்காக நாம் காத்திருக்க வேண்டிய காலம் இனி இருக்கக்கூடாது. முழுமையான சமத்துவமே நமது இலக்காக இருக்க வேண்டும். மாற்றத்தை

நோக்கி நம் உழைப்பு இருக்க வேண்டும். அதற்கான காலகட்டம் இது. அதுவே உரிமை மாநாடாக இங்கே நடைபெறுகிறது. இந்தத் தருணத்தில் பெண்கள் சந்திக்கும் பிரச்சினைகள் குறைந்ததா என்பதை நிலைநாட்டும் இருக்க முடியவில்லை. அவர்களுக்கு எதிரான போக்கு, அடக்கு முறை, அதிகாரப்பறிப்பு இன்னும் நீடிப்பதை சுட்டிக்காட்ட விரும்புகிறேன். நமக்கு நாமே பாதுகாப்பு, நமக்கு நாமே கவசம் என்ற சிந்தனையோடு பெண்கள் தங்களை உருவாக்கிக் கொள்ள வேண்டும். நாம் இவற்றை எல்லாம் கடந்து வந்தாலும், துணிச்சலாக எதிர்கொண்டாலும், நம்மைச் சமத்துவம் மிக்கவர்களாக உருவாக்க காலம் களிய வேண்டும்.

சமூக மாற்றத்திற்கான புரட்சி தோன்றிய தமிழ்நாட்டிலிருந்து - இன்று மகளிர் உரிமைக்காகக் குரல் கொடுக்கிறோம்! கலைஞரின் நூற்றாண்டு விழாவையொட்டி நடைபெறும் இம்மகளிர் மாநாட்டில் கலந்து கொள்வது எனக்கு மிகுந்த மனதிறைவைத் தருகிறது!

நமது உரிமையை மீட்டெடுப்போம்!

எந்தவிதப் பாடுபாட்டையும் நாம் ஏற்கக் கூடாது, அனுமதிக்கக்கூடாது, அர்ப்பணிப்பு உணர்வோடு நம் செயல்பாடு இருக்க வேண்டும். நாம் நமது உரிமையை மீட்டெடுப்போம். நமது முன்னேற்றமே நாட்டின் முன்னேற்றத்திற்குத் துணையாய் அமையும். அதற்கான அடித்தளத்தை பெரியார், அண்ணா, கலைஞர் ஆகியோர் அமைத்துச் சென்றுள்ளனர். இந்தப் பின்னணியால் தமிழகம் இந்தியாவில் முன்னிலையில் உள்ளது. ஆனால்

ஓம், பெண் ஏன் அடிமை என்ற கேள்விக்கு இன்னும் முழுமையான விடை இல்லை. இதற்கான சரியான பதில் நாம் நமது உரிமையைப் பெற்று வாழ்வில் மாற்றத்தைக் காணவேண்டும். இத்தகைய அனுகூலமுறை குறித்து இப்போது அதிகமாகப் பேசப்படுகிறது. இதை அரசியல் கட்சிகளும் உணர்ந்துள்ளன : பேசியும் வருகின்றன.

பெரியார், அண்ணா, கலைஞர் வழியில் விடை காண வேண்டிய நேரம் இது!
ஆனாலும், நமக்கு உரிய உரிமையைத் தருவதில் இன்னும் முழுமையான அக்கறை வரவில்லை என்றே கருத வேண்டியுள்ளது. அதனால் சகோதரிகளே! நாம் நமது உரிமைக்காகக் குரல் கொடுப்போம். பெண்களுக்கான இட ஒதுக்கீடு சட்டத்தை உடனே அமுல்படுத்துவது காலத்தின் கடமையம். அரசியலில் ஒரு அங்கமாக நம்மைக் கருதி நமது மேம்பாட்டிற்கு வழி வகுக்கும் அந்தச் சட்டம், நம் மதிப்பை உணரவைக்கும். நமது பொறுமைக்கும் ஒரு எல்லை உண்டு. அதற்கு நாம் விடை காண வேண்டிய நேரம் வந்துவிட்டது. நமது கூட்டு உறவே அதற்கான வெற்றியைக் கொண்டுவரும். ஒவ்வொரு மகளிக்கும் தங்கள் உரிமையைக் கோருவதற்கான அங்கீகாரம் உண்டு.

உரிமைக்காக குரல் கொடுப்போம்!
எங்கே எந்தச் சூழலில் நீங்கள் இருந்தாலும் ஒருவருக்கு ஒருவர் உதவும் பண்பு சகோதரப் பாசம். ஒருவருக்கு ஒருவர் என்ற ஒருங்கிணைப்பு நம்மை உயர் மதிப்பீடு கொண்டவர்களாக நினைக்கும். இதுவே வெல்லும்.

நாம் ஒருங்கிணைந்தால் நம்மை மிகச் சிறப்பாக மாற்றத்திற்கான தருணமாக இதை நாம் நினைக்கும் வேளையில், மகளிர் உரிமை சமத்துவத்திற்காக குரல் கொடுத்த தலைவர் கலைஞரைப் போற்ற வேண்டும். விழிப்போடு மகளிர் உரிமைக்காகக் குரல் கொடுப்போம். ஒளிமயமான எதிர்காலம் காண்போம்.
இவ்வாறு பிரியங்கா காந்தி பேசினார்.